

**DEĊIŻJONI TA' IMPLIMENTAZZJONI TAL-KUNSILL (UE) 2016/1206****tat-18 ta' Lulju 2016****li temenda d-Deciżjoni ta' Implimentazzjoni 2013/676/UE li tawtorizza lir-Rumanija biex tkompli tapplika miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud <sup>(1)</sup>, u b'mod partikolari l-Artikolu 395(1) taghha,

Wara li kkunsidra l-proposta mill-Kummissjoni Ewropea,

Billi:

- (1) L-Artikolu 193 tad-Direttiva 2006/112/KE jipprevedi li kwalunkwe persuna taxxabli li tipprovi merkanzija jew servizzi hija, bhala regola ġenerali, responsabbli għall-hlas tat-taxxa fuq il-valur miżjud (VAT) lill-awtoritajiet tat-taxxa.
- (2) Id-Deciżjoni ta' Implimentazzjoni tal-Kunsill 2010/583/UE <sup>(2)</sup> u, sussegwentament, id-Deciżjoni ta' Implimentazzjoni tal-Kunsill 2013/676/UE <sup>(3)</sup> awtorizzaw lir-Rumanija biex tapplika miżura ta' deroga biex tahtar persuna responsabbli għall-hlas tal-VAT fil-każ ta' provvisti ta' prodotti tal-injam minn persuni taxxabli.
- (3) B'ittra rreġistrata mal-Kummissjoni fid-9 ta' Frar 2016, ir-Rumanija talbet l-awtorizzazzjoni biex tkompli tapplika l-miżura wara l-31 ta' Diċembru 2016.
- (4) Il-Kummissjoni infurmat lill-Istati Membri l-oħra bit-talba tar-Rumanija fittra datata t-23 ta' Marzu 2016. B'ittra ddatata d-29 ta' Marzu 2016, il-Kummissjoni nnotifikat lir-Rumanija li kellha l-informazzjoni kollha mehtieġa biex tqis it-talba.
- (5) Qabel l-awtorizzazzjoni biex tiġi applikata r-reverse charge għall-provvisti tal-prodotti tal-injam, ir-Rumanija kellha problemi fis-suq tal-injam minhabba n-natura ta' dak is-suq u n-negozji involuti. Skont ir-rapport tar-Rumanija, ipprezentat flimkien mat-talba għall-estensjoni tal-miżura, il-hatra tar-riċevitur bhala l-persuna responsabbli għall-hlas tal-VAT kellha l-effett li tipprevjeni l-evażjoni u l-evitar tat-taxxa fdak is-settur u għalhekk tibqa' ġustifikata.
- (6) Il-miżura hija proporzjonata mal-ghanijiet li riedu jintlahqu peress li mhijiex mahsuba biex tapplika b'mod ġenerali, iżda biss għal operazzjonijiet speċifiċi hafna f'settur li jipprezenta problemi konsiderevoli fir-rigward tal-evażjoni u l-evitar tat-taxxa.
- (7) Il-miżura, fil-fehma tal-Kummissjoni, m'għandux ikollha xi impatt negattiv fuq il-prevenzjoni ta' frodi fil-livell tal-bejgħ bl-imnut, f'setturi oħra jew fi Stati Membri oħra.
- (8) L-awtorizzazzjoni għandha tkun limitata sal-31 ta' Diċembru 2019.
- (9) Fl-eventwalità li r-Rumanija tqis il-htieġa ta' estensjoni oħra lil hinn mill-2019, għandu jitressaq rapport ġdid, flimkien mat-talba għall-estensjoni, lill-Kummissjoni mhux aktar tard mill-1 ta' April 2019.
- (10) Il-miżura ma għandha l-ebda impatt negattiv fuq ir-rizorsi proprji tal-Unjoni li jirrizultaw mill-VAT.
- (11) Id-Deciżjoni ta' Implimentazzjoni 2013/676/UE għandha għalhekk tiġi emendata skont dan,

<sup>(1)</sup> ĠU L 347, 11.12.2006, p. 1.

<sup>(2)</sup> Id-Deciżjoni ta' Implimentazzjoni tal-Kunsill 2010/583/UE tas-27 ta' Settembru 2010 li tawtorizza lir-Rumanija biex tintroduċi miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 256, 30.9.2010, p. 27).

<sup>(3)</sup> Id-Deciżjoni ta' Implimentazzjoni tal-Kunsill 2013/676/UE tal-15 ta' Novembru 2013 li tawtorizza lir-Rumanija biex tkompli tapplika miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 316, 27.11.2013, p. 31).

ADOTTA DIN ID-DEĊIŻJONI:

*Artikolu 1*

Id-Deciżjoni ta' Implimentazzjoni 2013/676/UE hija emendata kif ġej:

- (1) Fl-Artikolu 1, id-data "31 ta' Diċembru 2016" tiġi sostitwita bi "31 ta' Diċembru 2019".
- (2) Fl-Artikolu 3, id-data "1 ta' April 2016" tiġi sostitwita bi "1 ta' April 2019".

*Artikolu 2*

Din id-Deciżjoni hija indirizzata lir-Rumanija.

Magħmul fi Brussell, it-18 ta' Lulju 2016.

*Għall-Kunsill*  
*Il-President*  
G. MATEČNÁ